

“మధురమైన పిల్లలారా-ఇది తయారైన అనాది-అవినాశి ద్రామా, ఇందులో ఏ దృశ్యాలు గడిచిపోయాయో, అవి మరలా కల్పము తర్వాతనే పునరావృతమవుతాయి కనుక సదా నిశ్చింతగా ఉండండి ”

ప్రశ్న:- ఈ ప్రపంచము తమోప్రధాన స్థితికి చేరుకున్నదనుటకు గుర్తులు ఏవి ?

సమా:- రోజురోజుకు ఉపద్రవాలు జరుగుతూ ఉన్నాయి. ఎన్ని భయంకరమైన గొడవలు జరుగుతున్నాయి. దొంగలు ఎలా కొట్టి దోచుకొనిపోతున్నారు,..... ఋతువులు రాక ముందే వర్షాలు కురుస్తూ ఉంటాయి. ఎంతో నష్టము జరుగుతోంది. ఇవన్నీ తమోప్రధానతకు గుర్తులు. తమోప్రధాన ప్రకృతి దుఃఖము కలిగిస్తూ ఉంటుంది. పిల్లలైన మీరు ద్రామా రహస్యాన్ని తెలుసుకున్నారు కనుక ఏదీ క్రొత్తది కాదు(నభింగ్ న్యూ/ Nothing New) అని చెప్తారు.

ఓంశాంతి. ఇప్పుడు పిల్లలైన మీ పైన జ్ఞాన వర్షము కురుస్తున్నది. మీరు సంగమయుగ వాసులు, మిగిలిన మనుష్యులందరూ కలియుగవాసులు. ఈ సమయములో ప్రపంచములో అనేక మతమతాంతరాలున్నాయి. పిల్లలైన మీది ఒకే మతము. ఈ మతము భగవంతుని నుండే లభిస్తుంది. వారు భక్తిమార్గములో జప-తప-తీర్థయాత్రలు మొదలైనవి ఏవి చేస్తారో, ఆ మార్గాలన్నీ భగవంతుని కలుసుకొనుటకే అని అనుకుంటారు. భక్తి తర్వాతనే భగవంతుడు లభిస్తాడని అంటారు. కాని భక్తి ఎప్పుడు ప్రారంభమవుతుందో, ఎప్పటి వరకు నడుస్తుందో వారికి తెలియదు. కేవలము భక్తి ద్వారా భగవంతుడు లభిస్తాడని చెప్తారు. అందుకే అనేక ప్రకారాలైన భక్తి చేస్తూ వస్తారు. పరంపరగా మేము భక్తి చేస్తూ వచ్చాము, ఒక రోజు భగవంతుడు తప్పక లభిస్తారని తమకు తాము భావిస్తారు. ఏదో ఒక రూపములో భగవంతుడు లభిస్తాడు. వచ్చి ఏమి చేస్తారు? తప్పక సద్గతినిస్తారు. ఎందుకనగా వారు సర్వుల సద్గతిదాత. భగవంతుడు ఎవరు? ఎప్పుడు వస్తారు? ఇది కూడా వారికి తెలియదు. మహిమ అనేక రకాలుగా గానము చేస్తారు, భగవంతుడు పతితపావనుడు, జ్ఞానసాగరుడు అని చెప్తారు. జ్ఞానము ద్వారానే సద్గతి కలుగుతుంది. భగవంతుడు నిరాకారుడని కూడా తెలుసు. ఆత్మలైన మనము కూడా నిరాకారులమే, తర్వాత శరీరాన్ని తీసుకుంటాము. ఆత్మలమైన మనము కూడా తండ్రితో పాటు పరంధామములో నివసించేవారము. మనము ఇక్కడి నివాసులము కాము. ఎక్కడి నివాసులమో, ఇది కూడా యథార్థ రీతిలో తెలియజేయరు. మేము స్వర్గానికి వెళ్లెపోతామని కొందరు అనుకుంటారు. ఇప్పుడు నేరుగా స్వర్గానికి వెళ్లడానికి ఎవ్వరికీ వీలు కాదు. కొందరు జ్యోతి జ్యోతిలో కలిసిపోతుందని అంటారు. ఇది కూడా తప్పే. ఆత్మను వినాశిగా చేసేస్తారు. మోక్షము కూడా ఉండదు. తయారైనదని..... చెప్పినపుడు ఈ చక్రము తిరుగుతూ ఉంటుంది. చరిత్ర-భూగోళాలు పునరావృతమవుతాయి కాని చక్రము ఎలా తిరుగుతుందో తెలియదు. చక్రము గురించి గాని, ఈశ్వరుని గురించి గాని తెలియదు. భక్తి మార్గములో ఎంతో భ్రమిస్తూ ఉంటారు. భగవంతుడు ఎవరో మీరు తెలుసుకున్నారు. భగవంతుని తండ్రి అని కూడా అంటారు. కనుక బుద్ధిలో రావాలి కదా. లౌకిక తండ్రి కూడా ఉన్నారు. మనము వారిని స్మృతి చేసినట్లయితే, ఇద్దరు తండ్రులయ్యారు -లౌకిక తండ్రి మరియు పారలౌకిక

తండ్రి. ఆ పాఠశాలకి తండ్రిని కలవడానికి ఇంత భక్తి చేస్తారు. వారు పరలోకములో ఉంటారు. నిరాకార ప్రపంచము కూడా తప్పక ఉంది.

మనుష్యులు ఏమి చేస్తారో, అదంతా భక్తిమార్గమని మీకు బాగా తెలుసు. రావణ రాజ్యములో భక్తియే భక్తి జరుగుతూ వచ్చింది. జ్ఞానము ఉండదు. భక్తి ద్వారా ఎప్పుడూ సద్గతి కలగదు. సద్గతినిచ్చే తండ్రిని స్మృతి చేసినట్లయితే, వారు ఎప్పుడో తప్పక వచ్చి సద్గతినిస్తారు. ఇది పూర్తి తమోప్రధాన ప్రపంచమని మీకు తెలుసు. సత్యోప్రధానముగా ఉండేది, ఇప్పుడు తమోప్రధానమయ్యింది. ఎన్ని ఉపద్రవాలు సంభవిస్తూ ఉంటాయి. చాలా పోట్లాటలు, గొడవలు జరుగుతున్నాయి. దొంగలు కూడా దోచుకుంటూ ఉంటారు. దొంగలు బాగా హింసించి ధనాన్ని దోచుకొని వెళ్తారు. వాసన చూపించి మూర్ఖులుగా చేసే మందులు కూడా ఉన్నాయి. ఇది రావణ రాజ్యము. ఇది చాలా పెద్ద అనంతమైన ఆట. ఇది ఒకసారి తిరగడానికి 5 వేల సంవత్సరాలు పడుతుంది. ఆట కూడా ద్రామా వలె ఉంది. నాటకమని అనరు. నాటకములో ఎవరైనా పాత్రధారి అనారోగ్యము పాలైతే, మార్పులు, చేర్పులు చేస్తారు. ఇందులో అలాంటిది జరగదు. ఇది అనాది ద్రామా కదా. ఎవరైనా అనారోగ్యము పాలయ్యారనుకోండి, ఆ అనారోగ్యము కూడా ద్రామానుసారమే వచ్చిందని ద్రామాలో ఉందని చెప్తారు. ఇది అనాదిగా తయారైన ద్రామా. ఇతరులెవ్వరికైనా మీరు ద్రామా అని చెప్పినట్లయితే, తికమక పడతారు. ఇది అనంతమైన ద్రామా అని మీకు తెలుసు. కల్పము తర్వాత కూడా మరలా ఈ పాత్రధారులే ఉంటారు. ఇప్పుడు ఎలా వర్షాలు మొదలైనవి కురుస్తాయో, కల్పము తర్వాత కూడా అలాగే కురుస్తాయి. ఇదే ఉపద్రవాలు సంభవిస్తాయి. జ్ఞాన వర్షము అందరి పై కురవలేదని మీకు తెలుసు. కాని జ్ఞానసాగరుడైన భగవంతుడు వచ్చి ఉన్నాడను సందేశము అందరి చెవుల వరకు తప్పక వెళ్తుంది. మీకు ముఖ్యమైనది యోగము. జ్ఞానము కూడా మీరు వింటారు. ఆ వర్షమైతే ప్రపంచమంతటా కురుస్తుంది. మీ యోగము ద్వారా స్థిరమైన శాంతి కలుగుతుంది. స్వర్గ స్థాపన చేయుటకు భగవంతుడు వచ్చి ఉన్నారని మీరు అందరికీ తెలియజేస్తారు, కాని తమను తాము భగవంతుడని అనుకునేవారు చాలా మంది ఉన్నారు. కనుక మీ మాటలు ఎవరు ఒప్పుకుంటారు. అందువలన కోటిలో కొందరు మాత్రమే వెలుపడుతారని తండ్రి అర్థము చేయిస్తున్నారు. భగవంతుడు అయిన తండ్రి వచ్చి ఉన్నారని మీలో కూడా నంబరువారిగా తెలుసుకున్నారు. తండ్రి నుండి వారసత్వాన్ని తీసుకోవాలి కదా. తండ్రిని ఎలా స్మృతి చేయాలో, అది కూడా తెలియజేశారు. స్వయాన్ని ఆత్మ అని తెలుసుకోండి. మనుష్యులు దేహాభిమానులైపోయారు. ఎప్పుడు మనుష్యైత్యలందరూ పతితులుగా అవుతారో, అప్పుడే నేను వస్తానని బాబా చెప్తారు. మీరు ఎంత తమోప్రధానముగా అయిపోయారు. ఇప్పుడు నేను మిమ్మలను సత్యోప్రధానముగా చేయుటకు వచ్చాను. కల్పక్రితము కూడా నేను మీకు ఇలా తెలియజేశాను. మీరు తమోప్రధానము నుండి సత్యోప్రధానముగా ఎలా అవుతారు? కేవలము నన్ను స్మృతి చేయండి. నేను మీకు నా పరిచయమును, నా రచన పరిచయమును ఇచ్చుటకై వచ్చాను. రావణ రాజ్యములోనే ఆ తండ్రిని అందరూ స్మృతి చేస్తారు. ఆత్మ తన తండ్రిని స్మృతి చేస్తుంది. తండ్రి అశరీరి, బిందువు కదా. వారి పేరు తర్వాత పెట్టబడింది. మిమ్మలను సానిగావుము అని, తండ్రిని శివుడని అంటారు. పిల్లలైన మీ పేర్లు శరీరాలకు ఉంటాయి. తండ్రి పరమ

ఆత్మ. వారు శరీరమును తీసుకోరు. వారు ఇందులో ప్రవేశించారు. ఇది బ్రహ్మ శరీరము. ఇతనిని శివుడని అనరు. మీకు ఆత్మ అనే పేరు ఉండనే ఉంది. తర్వాత మీరు శరీరములోనికి వస్తారు. వారు పరమాత్మ. సర్వ ఆత్మల పిత. కనుక అందరికీ ఇరువురు తండ్రులున్నారు కదా. ఒకరు నిరాకారి, ఒకరు సాకారి. వీరిని అద్భుతమైన అలౌకిక తండ్రి అని అంటారు. ఎంతమంది పిల్లలున్నారు! ప్రజాపిత బ్రహ్మాకుమారి-కుమారులున్నారు. ఇంతమంది ఉన్నారు, ఇది ఏమిటి! ఇది ఏ రకమైన ధర్మము! అని మనుష్యులకు అర్థము కాదు. అర్థము చేసుకోలేరు. ఈ కుమార-కుమారిలు అను పదాలు ప్రవృత్తి మార్గములోనివని మీకు తెలుసు. తల్లి, తండ్రి, కుమారి, కుమారులు మీరే తల్లి, తండ్రి..... అని భక్తిమార్గములో మీరు స్మృతి చేస్తారు. ఇప్పుడు మీకు మాతా - పితలు లభించారు, మిమ్ములను దత్తు తీసుకున్నారు. సత్యయుగములో దత్తు తీసుకోరు. అక్కడ దత్తత అను పదము కూడా ఉండదు. ఇక్కడే ఆ పదము ఉంటుంది. అతడు హద్దులోని తండ్రి, ఇతడు అనంతమైన తండ్రి, ఇది అనంతమైన దత్తత. ఈ రహస్యము చాలా గుహ్యమైనది, జాగ్రత్తగా అర్థము చేసుకోవలసినది. మీరు పూర్తిగా ఎవ్వరికీ అర్థము చేయించడం లేదు. ఎవరైనా లోపలికి వచ్చి గురువును దర్శించుకోవడానికి వచ్చామని చెప్తే, మీరు వారికి ఇది మందిరము కాదు, బోర్డు పై ఏమి వ్రాసి ఉందో చూడమని చెప్తుంటే. బ్రహ్మాకుమార-కుమారిలు చాలా మంది ఉన్నారు. వీరంతా ప్రజాపిత పిల్లలు. మీరు కూడా ప్రజలే. భగవంతుడు సృష్టిని రచిస్తారు, బ్రహ్మ ముఖ కమలము ద్వారా మమ్ములను రచించారు. మేము నూతన సృష్టికి చెందినవారము, మీరు పాత సృష్టికి చెందినవారు. సంగమ యుగములో క్రొత్త సృష్టికి చెందినవారిగా తయారవ్వాలి. ఇది పురుషోత్తములుగా అయ్యే యుగము. మీరు సంగమ యుగములో నిలిచి ఉన్నారు, వారు కలియుగములో ఉన్నారు. ఇరువురి మధ్య పార్టీషన్ ఏర్పడినట్లుంది. ఇవాళ, రేపు ఎన్ని విభజనలున్నాయో చూడండి. మేము మా ప్రజలను సంభాళన చేసుకుంటాము, మా ధర్మాన్ని, మా తోటి వారిని, సుఖాలుగా ఉంచుతామని ప్రతి ధర్మమువారు అనుకుంటారు. కనుక మా రాష్ట్రము నుండి ఈ వస్తువు వెలుపలికి వెళ్ళరాదు అని ప్రతి ఒక్కరు అంటారు. ఇంతకు ముందు ప్రజలందరి పై రాజు ఆజ్ఞ నడిచేది. రాజును తల్లి-తండ్రి, అన్నదాత అని అనేవారు. ఇప్పుడు రాజా-రాణులెవ్వరూ లేరు. వేరు వేరు విభాగాలుగా అయిపోయాయి. ఎన్నో ఉపద్రవాలు సంభవిస్తూ ఉంటాయి. అకస్మాత్తుగా వరదలు, భూకంపాలు వస్తూ ఉంటాయి. ఇవన్నీ దుఃఖము కలిగించే మృత్యువు వంటివి.

ఇప్పుడు మేమంతా పరస్పరములో నోదరులమని బ్రాహ్మణులైన మీరు భావిస్తారు. మనము పరస్పరములో చాలా చాలా ప్రీతితో పాలు-పంచదార వలే ఉండాలి. మనమంతా ఒకే తండ్రి పిల్లలము కనుక పరస్పరములో చాలా ప్రీతిగా ఉండాలి. శత్రువులైన పులి-మేకలు కూడా రామరాజ్యములో కలిసి నీరు త్రాగుతాయి. ఇక్కడ ఇంటింటిలో ఎన్ని గొడవలున్నాయో చూడండి. దేశ-దేశాల మధ్య గొడవలున్నాయి. పరస్పరములో యుద్ధాలు జరుగుతూ ఉంటాయి. అనేక మతాలున్నాయి. మనమంతా అనేక సార్లు బాబా నుండి ఆస్తిని తీసుకున్నాము. మరలా కోల్పోయాము. అనగా రావణరాజ్యము పై విజయాన్ని పొందుతాము. మరలా ఓడిపోతామని మీకు తెలుసు. ఒక్క తండ్రి శ్రీమతానుసారము మనము విశ్వాధికారులుగా అవుతాము. అందువలన వారిని ఉన్నతాతి ఉన్నతులైన భగవంతుడని అంటారు. సర్వుల దుఃఖహర్త-సుఖకర్త

అని అంటారు. ఇప్పుడు మీకు సుఖమునిచ్చే మార్గాన్ని చూపుతున్నాను. పిల్లలైన మీరు పరస్పరములో క్షీరఖండము(పాలు-పంచదార) వలె ఉండాలి. ప్రపంచములో, పరస్పరములో అందరూ లూన్ పానీ (ఉప్పునీరు) వలె ఉన్నారు. ఒకరినొకరు చంపుకోవటానికి కూడా ఆలస్యము చేయరు. మీరు ఈశ్వరీయ సంతానము, కనుక క్షీరఖండము వలె ఉండాలి. ఈశ్వరీయ సంతానమైన మీరు దేవతల కంటే ఉన్నతమైనవారు. మీరు తండ్రికి ఎంతో సహయోగులుగా అవుతున్నారు. పురుషోత్తములుగా తయారు చేయడంలో మీరు సహయోగులు. కనుక మేము పురుషోత్తములమని మీ హృదయంలో గుర్తుండాలి. మరి మాలో ఆ డైవ్ గుణములు ఉన్నాయా ? అని చూసుకోవాలి. అసురీ గుణాలు ఉన్నట్లయితే ఆ తండ్రికి పిల్లలమని చెప్పుకొనుటకు వీలు లేదు. అందుకే సద్గురువును నుండి చేసినవారు శ్రేష్ఠ స్థానాన్ని పొందలేరు అని అంటారు. ఈ కలియుగపు గురువులు దీనిని తమకు వర్తింపజేసుకొని మనుష్యులను భయపెడ్తారు. కనుక తండ్రి పిల్లలకు చెప్తారు - ఎవరు బాబాకు మంచి పేరు తెస్తారో, క్షీరఖండము వలె ఉంటారో, వారే స్వంత పిల్లలు. క్షీరఖండములా అవ్వండి అని తండ్రి సదా చెప్తారు. ఉప్పునీరులా పరస్పరములో గొడవలు చేసుకోకండి. ఇక్కడ మీరు క్షీరఖండముగా అవ్వాలి. పరస్పరములో చాలా ప్రీతిగా ఉండాలి. చాలా ప్రేమతో ఉండాలి. ఎందుకనగా మీరు ఈశ్వరీయ సంతానము కదా. ఈశ్వరుడు చాలా ప్రియమైనవారు, అందుకే వారిని అందరూ ప్రితి చేస్తారు. కనుక పరస్పరములో మీకు చాలా ప్రేమ ఉండాలి. లేనట్లయితే, తండ్రి గౌరవాన్ని పోగొడ్తారు. ఈశ్వరుని పిల్లలు పరస్పరములో లూన్ పానీ(ఉప్పునీరు)గా ఎలా కాగలరు? మరలా పదవిని ఎలా పొందగలరు? పరస్పరములో క్షీరఖండమై ఉండండి అని తండ్రి తెలియజేస్తున్నారు. లూన్ పానీ అయినట్లయితే, ఏమీ ధారణ జరగదు. ఒకవేళ తండ్రి డైరెక్షన్ అనుసారముగా నడవనట్లయితే, ఉన్నత పదవిని ఎలా పొందగలరు? దేహభిమానములోనికి రావడము వల్లనే పరస్పరములో పోట్లాడుకుంటారు. ఆత్మాభిమానులుగా ఉన్నట్లయితే, ఎలాంటి కిట్ పిట్(గొడవ) ఉండదు. ఈశ్వరుడైన తండ్రి లభించారంటే డైవ్ గుణాలను కూడా ధారణ చేయాలి. ఆత్మ తండ్రి సమానముగా అవ్వాలి. ఎలా తండ్రిలో పవిత్రత, సుఖము, ప్రేమ మొదలైనవన్నీ ఉన్నాయో, మీరు కూడా అలా కావాలి. లేనట్లయితే ఉన్నత పదవిని పొందలేరు. చదువుకొని తండ్రి నుండి శ్రేష్ఠమైన వారసత్వాన్ని పొందాలి, ఎవరు అనేకమందికి కళ్యాణము చేస్తారో, వారే రాజా-రాణిగా కాగలరు. మిగిలినవారు దాస-దాసీలుగా అవుతారు. ఎవరెవరు ఏమవుతారో అర్థము చేసుకోగలరు కదా. ఈ లెక్కలో మేము బాబాకు ఎలాంటి పేరును తెస్తామో, వారు స్వయముగా తెలుసుకోగలరు. ఈశ్వరుని పిల్లలు చాలా ప్రియము(లవ్ లీ)గా ఉండాలి. ఎవరైనా చూసినట్లయితే సంతోషపడాలి. బాబాకు కూడా వారు ప్రియమనిపిస్తారు. మొట్టమొదట మీ ఇంటిని సరిదిద్దుకోండి. మొదట ఇంటిని ఆ తర్వాత ఇతరులను సరిదిద్దాలి. గృహస్థ వ్యవహారములో ఉంటూ కమలపుష్ప సమానముగా, పవిత్రముగా, క్షీర ఖండము వలె ఉండండి. ఎవరైనా చూసినట్లయితే, ఓహో! ఇక్కడ స్వర్గముంది అని అనాలి. అజ్ఞాన కాలములో కూడా బాబా స్వయముగా అలాంటి గృహాలను చూశారు. 6 - 7 మంది పిల్లలు వివాహము చేసుకొని కూడా అందరూ కలిసి ఉంటారు. అందరూ ఉదయమే లేచి భక్తి చేస్తారు. ఇంటిలో పూర్తిగా శాంతి ఉంటుంది. ఇది మీ ఈశ్వరీయ కుటుంబము. హంసలు మరియు కొంగలు

కలసి ఉండలేవు. మీరు హంసలుగా అవ్వాలి. ఉప్పునీరుగా అయితే తండ్రి సంతోషించరు. తండ్రి చెప్తారు - మీరు ఎంతగా పేరును పాడు చేస్తారు! ఒకవేళ క్షీరఖండమై ఉండకపోతే, స్వర్గములో ఉన్నత పదవిని పొందలేరు. చాలా శిక్షలు అనుభవిస్తారు. తండ్రి పిల్లలై మరలా ఒకవేళ ఉప్పునీరుగా ఉంటే 100 రెట్లు శిక్షను అనుభవిస్తారు. తర్వాత మేము ఏ పదవి పొందుతారో మీకు సాక్షాత్కారము కూడా అవుతూ ఉంటుంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్. ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్కే.

1. సదా గమనముండాలి - మేము ఈశ్వరుని సంతానము, మేము చాలా లవ్ లీగా ఉండాలి. పరస్పరములో ఎప్పుడూ లూన్ పానీ(ఉప్పునీరు)గా కారాదు. మొదట స్వయాన్ని సరిదిద్దుకోవాలి. తర్వాత ఇతరులను సరిదిద్దుటకు శిక్షణనివ్వాలి.
2. ఎలా తండ్రిలో పవిత్రత, సుఖము, ప్రేమ మొదలైన అన్ని గుణాలున్నాయో, అలా తండ్రి సమానముగా అవ్వాలి. సద్గురువు నిందకులుగా అయ్యే ఏ పనులూ చేయరాదు. మీ నడవడికల ద్వారా తండ్రి పేరును ప్రసిద్ధము చేయాలి.

వరదానము:- “స్నేహమనే బాణము ద్వారా స్నేహములో గాయపరిచే స్నేహము, ప్రాప్తి

సంపన్న లవ్ లీన్ ఆత్మా భవ ”

ఎలాగైతే లౌకిక లీతిలో ఎవరైనా ఎవరి స్నేహములోనైనా లవ్ లీన్ గా ఉంటారో, వారి ముఖము ద్వారా, కనుల ద్వారా, వాణీ ద్వారా వారు లవ్ లీన్ గా ఉన్నారని అనుభవమవుతుంది. ఇలా ఉండి స్టేజి పైకి పోతే మీలో తండ్రి పై ఎంత స్నేహము ఎమర్డ్ అవుతుందో అంత మీ స్నేహ బాణము ఇతరులను కూడా స్నేహములో గాయపరుస్తుంది. మాట్లాడుటకు లింకు ఆలోచించుట, పొయింట్లు వల్లె వేయు స్వరూపముగా ఉండరాదు. స్నేహము మరియు ప్రాప్తుల సంపన్న స్వరూపము లవ్ లీన్ స్వరూపముగా ఉండాలి. అథారిటీగా ఉండి మాట్లాడుట వలన దాని ప్రభావము పడుతుంది.

స్లోగన్:- “సంపూర్ణత ద్వారా సమాప్తి సమయాన్ని సమీపంగా తీసుకొని రండి ”